

विदर्भ की खान

● वर्ष 17 ● अंक 141 नागपुर, सोमवार, 17 अप्रैल 2017 ● पृष्ठ 8 ● मूल्य ₹ 2



सुप्रभात

मुंबई, चेन्नई, हैदराबाद एयरपोर्ट पर अलर्ट, ई-मेल से मिली थी हाइजैक की जानकारी



नई दिल्ली

विमान अपहरण की सूचना पर मुंबई, हैदराबाद और चेन्नई हवाई अड्डों पर सुरक्षा काफी सख्त कर दी गई है। सीआइएसएफ और संबंधित राज्यों की पुलिस को सतर्क रहने को कहा गया है। सुरक्षा व्यवस्था गणतंत्र दिवस और स्वतंत्रता दिवस की तरह चौकस है। जानकारी के मुताबिक हैदराबाद की एक महिला ने शनिवार रात मुंबई पुलिस को ई-मेल भेजा था, जिसमें इसका जिज्ञा था कि उसने छह लोगों को विमान का अपहरण करने की बात करती सुना था। ये बात कर रहे थे कि सभी 23 लोग बंट जाएं और तीन शहरों में जाकर विमान में सवार हो इनका अपहरण कर लें।

मुंबई पुलिस ने तुरंत इस सूचना को खुफिया एजेंसियों और हवाई अड्डों की सुरक्षा में लगे सीआइएसएफ पर साझा किया। एक वरिष्ठ अधिकारी के अनुसार महिला ने ई-मेल में यह भी लिखा था कि यह बात सही भी हो सकती है और नहीं भी, लेकिन एक नागरिक होने के नाते उन्होंने पुलिस को इसकी जानकारी देना अपना कर्तव्य समझा। शनिवार रात को इसकी सूचना मिलते ही सुरक्षाबलों और खुफिया एजेंसियों ने बैठक कर हवाई अड्डों पर सुरक्षा सख्त करने का फैसला लिया।

सीआइएसएफ के महानिदेशक ओपी सिंह ने पृष्ठ की है कि इन तीन एयरपोर्ट पर सुरक्षा एजेंसियों को अलर्ट कर दिया गया है। सिंह ने कहा, कई सुरक्षा उपायों को लागू भी किया जा चुका है। गश्त बढ़ाने और यात्रियों में भगदड़ न हो इसके लिए नियंत्रण व्यवस्था और मजबूत कर दी गई है। तैनात सुरक्षा कर्मियों की संख्या भी बढ़ा दी गई है। एयरपोर्ट की सुरक्षा एजेंसियों ने भी पुलिस और अन्य बलों के साथ मिलकर यात्रियों के लिए सुरक्षा चक्र को बढ़ा दिया है।

कश्मीर हिंसा पर सेना प्रमुख ने की अजीत डोभाल से मुलाकात

कश्मीर के बिगड़े हालात पर चर्चा के लिए सेना प्रमुख बिपिन रावत ने राष्ट्रीय सुरक्षा सलाहकार अजीत डोभाल से मुलाकात करने उनके घर पहुंचे। गौरतलब है कि घाटी में सुरक्षाबलों पर परतारबाजी की घटनाओं में बढ़ोतरी, सुरक्षाबलों के साथ मारपीट और सेना की ओर से युवक को सेना की जीप पर बांधकर घुमाए जाने का वीडियो वायरल होने के बाद सेना प्रमुख ने शनिवार जम्मू का एक दिवसीय दौरे किया था। वहीं महबूबा मुफ्ती ने भी कश्मीर मुद्दे को लेकर सेना प्रमुख से मुलाकात की थी। इस मुलाकात में उन्होंने सोशल मीडिया पर वायरल हो रहे सेना की गाड़ी के आगे बंधे युवक का मुद्दा उठाया। साथ ही इस पूरे मामले में जांच की मांग की।

राष्ट्रपति पद के लिए जोशी हैं मोदी की पसंद ! कार्यकारिणी की बैठक में मिले संकेत

भुवनेश्वर में बीजेपी कार्यकारिणी में पीएम नरेंद्र मोदी की डिन्न टेबल की खूब चर्चा रही। पीएम मोदी के साथ डिन्न करने वालों में बीजेपी अध्यक्ष अमित शाह, मुरली मनोहर जोशी, संगठन महासचिव रामलाल, मध्य प्रदेश के मुख्यमंत्री शिवाजी सिंह चौहान और उत्तर प्रदेश के मुख्यमंत्री योगी आदित्यनाथ मौजूद थे। हालांकि यहां सबसे ज्यादा चर्चा मुरली मनोहर जोशी को लेकर हो रही है, जिन्हें पीएम के साथ डिन्न करने के लिए अमित शाह ने डिन्न टेबल पर आमंत्रित किया था। इससे पहले पिछले साल जून में इलाहाबाद में हुई बीजेपी राष्ट्रीय कार्यकारिणी की बैठक में भी पीएम मोदी और जोशी की गर्मजोशी देखने को मिली थी।

तब दोनों ही नेता एक ही प्लेट से खाते हुए नजर आए थे। इस साल जुलाई में राष्ट्रपति के लिए चुनाव होना है और ऐसे में यह माना जाता है कि राष्ट्रीय स्वयंसेवक संघ कई नामों के साथ मुरली मनोहर जोशी के नाम पर भी विचार कर रहा है। इसी साल मोदी सरकार ने जोशी को पंच विभूषण सम्मान भी दिया है।

सूरत में पीएम का ग्यारह किलोमीटर लंबा रोड शो

समर्थकों में जोरदार उत्साह

अहमदाबाद

प्रधानमंत्री नरेंद्र मोदी का सूरत में एयरपोर्ट से सर्किट हाउस तक करीब ग्यारह किलोमीटर लंबा रोड शो रविवार को हुआ। इस रोड शो में समर्थकों में जोरदार उत्साह देखा गया और सभी लोग पीएम मोदी की एक झलक पाने को बेताब नजर आ रहे थे। रोड शो से ठीक पहले शहर को दुल्हन की तरह सजाया गया था। मोदी के स्वागत में लेजर शो, थ्री डी शो, रंगोली का भी आयोजन किया गया। प्रधानमंत्री बनने के बाद मोदी की यह 11वां गुजरात यात्रा है। उनकी यात्रा की



घोषणा के बाद से ही सूरत में उनके स्वागत की तैयारियां शुरू हो गई थी। जगह-जगह प्रधानमंत्री के स्वागत में होर्डिंग, बैनर, कट आउट सजे थे। इसके अलावा नशाबंदी को लेकर जागरूकता के लिए रन फॉर ड्रस और रन फॉर करघना का भी आयोजन किया गया। स्वच्छता अभियान को लेकर एक झांकी लगाई गई थी, जिसमें प्रधानमंत्री सफाई करते दिखाई दे रहे थे, झांकी को रंग बिरंगी झाड़ुओं से सजाया गया था। गृह राज्यमंत्री प्रदीप सिंह जाडेजा ने शुक्रवार शाम को कार्यकारी पुलिस महानिदेशक गीता जौहरी व सूरत पुलिस आयुक्त सतीश शर्मा के साथ आला पुलिस अधिकारियों की मौजूदगी में प्रधानमंत्री की सुरक्षा व्यवस्था का जायजा लिया था।

आज पीएम के कई कार्यक्रम

आज सोमवार को प्रधानमंत्री 400 करोड़ रुपये की लागत वाले किरण मल्टी सुपर स्पेशिएलिटी हॉस्पिटल एंड रिसर्च सेंटर का उद्घाटन करेंगे जिसका निर्माण एक ट्रस्ट ने किया है।

मोदी इसके बाद जिले के इच्छपुर गांव में हीरा बोसे एसीजेड जाएंगे जहां वह हरि कृष्ण एक्सपोर्ट प्राइवेट लिमिटेड की हीरा पॉलिशिंग इकाई का उद्घाटन करेंगे। ■ शेष पृष्ठ 2 पर

कश्मीर : घर में घुसे आतंकी ने की फायरिंग, एक की मौत दूसरा घायल श्रीनगर

श्रीनगर


इन दिनों जम्मू-कश्मीर में हालात सामान्य नहीं हैं। एक के बाद एक आ रहे कई वीडियो में इस बात के सबूत मिल रहे हैं। वहीं एक और घटना ने यहां के लोगों को दहशत में डाल दिया है। कश्मीर के पुलवामा जिले में कल रात एक आतंकी ने घर में घुसकर ताबरफोर्ड फायरिंग की जिसमें एक शख्स की मौत हो गई और दूसरा गंभीर रूप से घायल है। पुलिस की जानकारी के मुताबिक, कल रात पुलवामा जिले के कासबायार में दवाई की दुकान चलाने वाले बशीर अहमद डार के घर में बंदूकधारी घुस आए और उसके और इसके चचेरे भाई अलताफ अहमद पर गोली चलाकर वहां से निकल गए। पुलिस ने बताया, दोनों को घायल अवस्था में अस्पताल पहुंचाया गया जहां डॉक्टर ने बशीर अहमद को मृत घोषित कर दिया और अलताफ का फिलहाल इलाज चल रहा है।

योगी के नर्सरी से अंग्रेजी शिक्षा के निर्णय पर आपत्ति जता सकते हैं राम नाईक

लखनऊ

पूर्व की अखिलेश यादव सरकार के कई फैसलों पर निर्णायक भूमिका ले चुके उत्तर प्रदेश के राज्यपाल राम नाईक नई योगी सरकार द्वारा नर्सरी से अंग्रेजी शिक्षा प्रदान करने के निर्णय पर भी आपत्ति जता सकते हैं। इस बात के संकेत उन्होंने मुंबई में एक समारोह में दिए।

राम नाईक ने कहा कि राज्य सरकार द्वारा लिए गए निर्णय को अमल में लाने की एक प्रक्रिया होती है। इस प्रक्रिया के तहत ही सरकार का हर



निर्णय राज्यपाल की मान्यता के लिए भेजा जाता है। नर्सरी से अंग्रेजी शिक्षा प्रदान करने का निर्णय भी जब भरे पास आया तो हम उस पर जो संभव है, उचित निर्णय करेंगे। उन्होंने कहा कि यह माना हुआ तथ्य है कि बच्चों को प्राथमिक शिक्षा उनकी मातृभाषा में ही देना चाहिए। ■ शेष पृष्ठ 2 पर

खत्म हो डिग्री प्रमाण पत्र में पिता के नाम की अनिवार्यता

नई दिल्ली

केंद्रीय महिला एवं बाल कल्याण मंत्री मेनका गांधी अकेली या परिवारका माताओं के दर्द को साझा करने के लिए एक बार फिर आगे आई हैं। उन्होंने मानव संसाधन विकास मंत्री प्रकाश जावड़ेकर को प्र लिखकर छात्रों के डिग्री प्रमाण पत्र में पिता के नाम की अनिवार्यता खत्म करने का आग्रह किया है। केंद्रीय मंत्री ने नियमों में संशोधन कर इस समस्या का हल निकालने का अनुरोध किया है।



जावड़ेकर को लिखे पत्र में मेनका का कहना है, पति से अलग रह रही कई महिलाओं ने मुझसे संपर्क किया है। उन्हें पति के नाम के बगैर अपने बच्चे का डिग्री प्रमाण पत्र हासिल करने में कठिनाइयों का सामना करना पड़ रहा है। उन्होंने आगे कहा, शादी का टूटना अथवा पति से अलग रहना आज के दौर की कटु सच्चाई है। लिहाजा हमें अकेली मां के दर्द को समझना होगा। उनकी समस्याओं का समाधान करने के लिए नियमों में बदलाव करना वक्त की मांग है। ध्यान रहे कि पिछले वर्ष भी मेनका गांधी की पहल पर ही विदेश मंत्री सुष्मा स्वराज ने पासपोर्ट आवेदन पत्र पर पिता के नाम की अनिवार्यता खत्म की। सुष्मा के निर्देश पर विदेश मंत्रालय ने पासपोर्ट नियमों में संशोधन कर आवेदन पत्र पर माता अथवा पिता में से किसी एक का नाम होने का प्रावधान किया। इसके लिए मेनका गांधी ने अकेली मां प्रियंका गुप्ता की उस ऑनलाइन याचिका का संज्ञान लिया था, जिसमें पासपोर्ट आवेदन पत्र से पिता के नाम की अनिवार्यता खत्म करने का आग्रह किया गया था।

दिग्विजय सिंह का केंद्र पर वार, कहा- अपने फायदे के लिए कुछ भी कर सकती है सरकार

नई दिल्ली

कांग्रेस के वरिष्ठ नेता दिग्विजय सिंह ने कहा है कि देश की जनता केंद्र में मौजूद भाजपा सरकार से बेहद नाराज है। उन्होंने कहा कि केंद्र की मोदी सरकार ने आज तक देश की जनता से किए किसी भी वादे को पूरा नहीं किया है। फिर चाहे वह कालेधन को वापस लाने का मुद्दा हो या फिर रोजगार दिलाने का या फिर अर्थव्यवस्था में सुधार का या फिर देश में पूंजी निवेश बढ़ाने का। सभी जगहों पर केंद्र सरकार पूरी तरह से विफल रही है। वहीं उनपर मिशाना साधते हुए भाजपा के प्रवक्ता सुधांशु त्रिवेदी का कहना है कि उन्हें कोई भी गंभीरता से नहीं लेता है। उन्होंने ही मुंबई हमले के दौरान कहा था कि यह हमला आरएसएस ने करवाया है।



लगाया कि वह देश में सांप्रदायिकता फैलाने का काम कर रही है। भाजपा को आड़े हाथों लेते हुए दिग्विजय सिंह ने कहा कि भाजपा केवल एक ही एजेंडा है और वह है सांप्रदायिकता का माहौल पैदा करना। उन्होंने मीडिया से बात करते हुए यहां तक कह डाला कि केंद्र में देवबारा सरकार बनने के मकसद से सरकार देश को पाकिस्तान के साथ युद्ध में डोक सकती है।

भाजपा पर सांप्रदायिकता फैलाने का आरोप

उन्होंने केंद्र सरकार पर आरोप

सरकार ने अब तक बोला झूठ

एक निजी कार्यक्रम में हिस्सा

किसानों को मिला कटे-फटे पुराने नोटों से भरा बैग, मचा हड़कंप

हल्द्वानी

उत्तराखंड में खेत में काम कर रहे किसानों को प्रतिबंधित नोटों से भरा एक बैग मिलने से हड़कंप मच गया। पुराने नोट बैग में कटी-फटी हालत में पड़े हुए थे। पुलिस ने आचकर विभाग को मामले की सूचना दे दी है।

पिछले साल नोटबंदी के ऐलान के बाद से ही काले धन कुबेरों ने अपनी काली रकम को ठिकाने लगाने के लिए हर मुमकिन कोशिश की थी। आलम ये है कि नोटबंदी के तकरौबन 5 माह बीत जाने के बाद भी पुराने नोटों का मिलना बदनूर जारी है। ताजा मामला उत्तराखंड के हल्द्वानी स्थित चांदनी चौक इलाके का है।

गैहू की कटाई के दौरान खेत में काम कर रहे किसान उन वक्त दंग रह गए, जब उन्हें एक बैग में लाखों रुपये के कटे-फटे पुराने नोट मिले। नोट मिलने की सूचना आग की तरह फैली। नोट देखने के लिए काफी लोग वहां जमा हो गए। ग्रामीणों ने पुलिस को सूचित किया।

मौसम विभाग ने दी चेतावनी, पांच राज्यों में 3 से 4 दिन तक चलेगी गर्म हवाएं

नई दिल्ली

गर्मी ने अपना सितम ढाना शुरू कर दिया है। देश के कई राज्यों में लगातार तापमान में बढ़ोतरी दर्ज की जा रही है। मौसम विज्ञान विभाग ने अगले तीन से चार दिन महाराष्ट्र, गुजरात, राजस्थान, पंजाब और हरियाणा राज्य में जबरदस्त लू चलने की चेतावनी जारी की है। बढ़ते तापमान के कारण दिन में लू चल रही है। इससे लोगों एवं पशु-पक्षियों को हीट स्ट्रोक का खतरा बढ़ गया है। मौसम विभाग के अनुसार, अभी गर्मी से राहत मिलने की संभावना नहीं है। भीषण गर्मी के कारण सड़के दिन में सूनी नजर आ रही हैं।



शनिवार को देश के कई हिस्सों में तापमान 40 डिग्री सेल्सियस से अधिक दर्ज किया गया। वहीं महाराष्ट्र के नागपुर में रविवार को अधिकतम तापमान 45 डिग्री सेल्सियस दर्ज किया गया।

दो लोगों की हो चुकी है मौत

ओडिशा में भीषण गर्मी से एक और व्यक्ति की मौत हो गई है। अब तक इस मौसम में दो लोगों की जान जा चुकी है। राजस्थान समेत कई

12 साल में यह दूसरी बार

पिछले करीब 12 साल में यह दूसरी बार हुआ है जब अप्रैल महीने में 20 तारीख के पास पारा 43 डिग्री के पार पहुंच गया है। इससे पहले वर्ष 2009 में 20 अप्रैल के पास इस अवधि में

राज्यों में झुलसाने देने वाली गर्मी और लू का प्रकोप लगातार जारी है। तापमान में 43 डिग्री के पार पहुंचा था, लेकिन अब तो 16 अप्रैल को ही गर्मी ने 43 डिग्री के आंकड़ों को पार कर लिया है।

हरियाणा में गर्मी के तेवर

हरियाणा में गर्मी के तेवर लगातार तीखे हो रहे हैं। राज्य में तापमान रोज चढ़ रहा है। पूरे राज्या में लू व गर्म थपड़े ने लोगों का जीना

मुहाल कर दिया है। रविवार को तापमान 44 डिग्री सेल्सियस को पार कर गया। राज्य में हिसार में सबसे अधिक गर्मी है। नारनौल में भी काफी गर्मी है और यहां भी तापमान 44 डिग्री पर पहुंच गया है। भिवानी, झज्जर और रोहतक में तापमान 43 डिग्री पर पहुंच गया है।

बिहार-बंगाल में आंधी के साथ बारिश की चेतावनी

मौसम विभाग का कहना है कि अगले कुछ दिनों तक इस गर्मी से राहत नहीं मिलने वाली है। मध्यप्रदेश के होशंगाबाद में तापमान 44.7 डिग्री दर्ज किया गया है। बिहार में अधिकतम तापमान 39 डिग्री रहा और मौसम विभाग ने बिहार के अलावा पश्चिम बंगाल में आंधी के साथ बारिश की चेतावनी जारी की है। मुंबई, पुणे और बेंगलुरु में कभी इतनी गर्मी नहीं पड़ती थी, लेकिन यहां भी पिछले दिनों पारा 35 के पार पहुंच गया है। दो दिन से यहां पारा 38 है।

शिमला का तापमान 27 के पार, सुनसान पड़ने लगे बाजार

शिमला जिला इन दिनों भीषण गर्मी की

चपेट में है। यहां का अधिकतम तापमान 27 डिग्री के पार हो गया है। जिस कारण लोग घर से बाहर नहीं निकल मुश्किल हो गया है, जिससे जिले के सभी बाजार दिन के समय सूने ही दिखाई दे रहे हैं।

आने वाले 24 घंटों के दौरान तापमान में और वृद्धि होने की संभावना है। शिमला में रविवार को अधिकतम तापमान 27.0 डिग्री सेल्सियस दर्ज किया गया, जबकि न्यूनतम तापमान 16.5 डिग्री सेल्सियस दर्ज किया गया। मौसम विभाग के अनुसार मंगलवार को शिमला जिला में पश्चिमी हवाओं के प्रभाव से कहीं-कहीं तेज हवाओं के साथ बौछारें पड़ने की संभावना है।

पहाड़ों का रुख कर रहे सैलानी

निकले हिस्सों में पड़ रही भीषण गर्मी से निजात पाने के लिए सैलानी पहाड़ों का रुख करने लगे हैं। जिला शिमला के पर्यटन क्षेत्र नालदेहरा व कुफरी में पर्यटकों की चहल-पहल काफी बढ़ गई है। इससे हिल स्टेशनों पर होटल व टैक्सी चलाने वालों का कारोबार भी फलने-फूलने लगा है।